



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2038/27 - 2017 සැප්තැම්බර් මස 27 වැනි බදාදා - 2017.09.27

(රජයේ බලයපිට ප්‍රසිද්ධ කරන ලදී)

### IV (ආ) වැනි කොටස - පළාත් පාලනය

#### පළාත් පාලන නිවේදනය

#### කුරුණෑගල මහා නගර සභාව

නගර සභාවේ 1947 අංක 16 දරන මහා නගර සභා ආඥාපනතේ 90 වන වගන්තිය යටතේ කරනු ලබන දැන්වීමයි

1947 අංක 16 දරන මහා නගර සභා ආඥාපනතේ (252 වන අධිකාරිය) 90 වන වගන්තිය සමග කියවිය යුතු 1946 අංක 57 දරන පොදු සුසාන භූමි සහ පුද්ගලික සුසාන භූමි පිළිබඳව ආඥාපනතේ i වන පරිච්ඡේදයේ 4 වන වගන්තිය සහ ii පරිච්ඡේදයේ 5(1) වගන්තිය ප්‍රකාරව වයඹ පළාතේ කුරුණෑගල දිස්ත්‍රික්කයේ, කුරුණෑගල මහා නගර සභාවේ මෙහි පහත උපලේඛනයේ දක්වා ඇති ආදහනාගාරය සහිත මල්කඩුවාව සුසාන භූමිය මහා නගර සභා පොදු සුසාන භූමිය ලෙස ගැසට් මගින් ප්‍රකාශයට පත් කිරීමට නියමිත බැවින් එයට පෙර මහජන විරෝධතා සලකා බැලීම සඳහා කුරුණෑගල මහා නගර සභා අංක 5 (55) දරන 2014.07.31 දින සභා සම්මුතිය ප්‍රකාරව මෙසේ නිවේදනය කරනු ලැබේ.

මෙම සුසාන භූමියේ දැනට පවතින මායිම් කුරුණෑගල මහා නගර සභාව විසින් මැන සලකුණු කර ඇති අතර එම මායිම් සම්බන්ධයෙන් කිසියම් පාර්ශ්වයක් විසින් යම් විරෝධතාවයක් ඉදිරිපත් කරනු ලබන්නේ නම් මෙම නිවේදනය ප්‍රකාශයට පත්කළ දින සිට දින 14ක් ඇතුළත විරෝධතා මා වෙත ඉදිරිපත් කරන ලෙස මෙයින් දැනුම් දෙනු ලැබේ.

#### උපලේඛනය

කුරුණෑගල මහා නගර සභාව විසින් මැන සලකුණු කර ඇති වයඹ පළාතේ, කුරුණෑගල දිස්ත්‍රික්කයේ, වැලඬ විල්ලි හත්පත්තුවේ, තිරගම දහය කෝරළයේ, කුරුණෑගල මහා නාගරිකයේ මඩමේගම පිහිටි “කොටුවේහේන” නම් ඉඩම 2011.06.27 වැනි දින නැවත මැනීම් කර බලයලත් මිනින්දෝරු කෝලික ඩී. දසනායක විසින් මැන සාදන ලද අංක 1348 ඒ දරන පිඹුරේ පිළිවෙලින් පහත පරිදි ප්‍රමාණයන් හා මායිම් දක්වන කැබලි අංක 01 සහ 02 යන කැබලි දෙකේ ඒකාබද්ධ ප්‍රමාණය අක්කර 10යි, රූඩ් 01යි, පර්චස් 26.1ක් හෙවත් හෙක්ටෙයාර් 4.21405ක් මල්කඩුවාව පොදු සුසාන භූමිය ලෙස භාවිතා කෙරේ. එකී කැබලි 02 පහත සඳහන් පරිදි වෙන් වෙන්ව විස්තර කෙරේ.

කැබලි අංක 01 (ප්‍රමාණය අක්කර 07, රූඩ් 02, පර්චස් 09යි)

- උතුරට : මීගමු පාර සහ මීගමු පාරෙන් කොළඹ පාරට සහ මහා නගර සභා මාර්ගය
- නැගෙනහිරට : මීගමු පාරෙන් කොළඹ පාරට යන මහා නගර සභා මාර්ගය
- දකුණට : රාජිත ජයතිලක සහ තව අයට අයිති ඉඩම සහ කුරුණෑගල කාලගුණ දෙපාර්තමේන්තු කාර්යාලය.
- බටහිරට : රාජිත ජයතිලක සහ තව අයට අයිති ඉඩම සහ මීගමු පාර.



උපලේඛනය (සම්බන්ධිතයි)

කැබලි අංක 02 (ප්‍රමාණය අක්කර 02යි, රූඩ් 03යි, පර්චස් 17.1)

උතුරු : මීගමු පාර සහ පෝරනේ වත්ත පාර,  
නැගෙනහිර : පි. පි. 7764/3A සහ පි. පි. 7767/3B යන ඉඩම් කොටස්,  
දකුණු : මීගමු පාරෙන් කොළඹ පාරට යන මහා නගර සභා පාර සහ පි. පි. 7764/3B යන ඉඩම,  
බටහිර : මීගමු පාරෙන් කොළඹ පාරට යන මාර්ගය.

ආර්. එම්. ඩබ්. එස්. සමරදිවාකර,  
නාගරික කොමසාරිස්,  
මහා නගර සභාව,  
කුරුණෑගල.

2017 සැප්තැම්බර් මස 20 වැනි දින

10 - 320